

## ସମ୍ଭାବ୍ୟ ବାତ୍ୟା ସମ୍ପର୍କିତ ପୂର୍ବ ପ୍ରସ୍ତୁତି ସୂଚନା

ସମ୍ଭାବ୍ୟ ବାତ୍ୟାକୁ ଦୃଷ୍ଟିରେ ରଖି ଗତକାଳି ସ୍ଵତନ୍ତ୍ର ରିଲିଫ୍ କମିଶନର ଶ୍ରୀ ପ୍ରଦୀପ ଜେନା ଭିଡିଓ କନଫରେନ୍ସି ମାଧ୍ୟମରେ ୧୮ ଟି ଜିଲ୍ଲା ଗଞ୍ଜାମ, ଗଜପତି, ପୁରୀ, ଖୋର୍ଦ୍ଧା, ଜଗତସିଂହପୁର, କେନ୍ଦ୍ରାପଡ଼ା, ଯାଜପୁର, ଭଦ୍ରକ, ବାଲେଶ୍ଵର, ନୟାଗଡ଼, କଟକ, ମୟୂରଭଞ୍ଜ, କେନ୍ଦୁଝର, ଢେଙ୍କାନାଳ, ମାଲକାନାଗିରି, କୋରାପୁଟ, ରାୟଗଡ଼ା ଓ କନ୍ଧମାଳ ର ଜିଲ୍ଲାପାଳ ଓ ଭୁବନେଶ୍ଵର, କଟକ ଓ ବ୍ରହ୍ମପୁର ମୁନିସିପାଲ କମିଶନର ଏବଂ ଏନଡିଆରଏଫ୍, ଓଡ୍ରାଫ୍ ଓ ଅଗ୍ନିଶମ ସେବା ସଂସ୍ଥାର ବରିଷ୍ଠ ଅଧିକାରୀ ମାନଙ୍କ ସହ ବାତ୍ୟା ପୂର୍ବ ପ୍ରସ୍ତୁତି ସମ୍ପର୍କରେ ଆଲୋଚନା କରିଥିଲେ ।

ଏହି ଅବସରରେ ସ୍ଵତନ୍ତ୍ର ରିଲିଫ୍ କମିଶନର କହିଲେ ଯେ ଭାରତୀୟ ପାଣିପାଗ ବିଭାଗର ପୂର୍ବାନୁମାନ ଓ ଆକଳନ ଅନୁଯାୟୀ ୬ ତାରିଖରେ ବଙ୍ଗୋପ ସାଗରରେ ଲଘୁଚାପ କ୍ଷେତ୍ର ସୃଷ୍ଟି ହୋଇଛି । ତେବେ ଆସନ୍ତାକାଳି ଅର୍ଥାତ ୭ ତାରିଖ ସକାଳ ସୁଦ୍ଧା ଏ ସମ୍ପର୍କରେ କ୍ଷଷ୍ଟ ଚିତ୍ର ଜଣାପଡ଼ିବ । ୪୮ ଘଣ୍ଟା ମଧ୍ୟରେ ଏହା ଅବପାତ (Depression) ର ରୂପ ନେଇପାରେ ।

ଦରଦାମର ମୂଲ୍ୟ ବୃଦ୍ଧିକୁ ରୋକିବା ସହ ମହଯୁଦକାରୀ, କଳାବଜାରୀ ମାନଙ୍କ ପ୍ରତି ସଜାଗ ରହିବା ଉଚିତ୍ । ଆବଶ୍ୟକ ସ୍ଥଳେ ଦୋଷି ପ୍ରତି କଠୋର କାର୍ଯ୍ୟାନୁଷ୍ଠାନ ଗ୍ରହଣ କରିବାକୁ ପଡ଼ିବ । ଏ ସମ୍ପର୍କରେ ପରବର୍ତ୍ତୀ ଆଦେଶ ପର୍ଯ୍ୟନ୍ତ ପ୍ରତିଦିନ ଜିଲ୍ଲାପାଳ ଓ ମୁନିସିପାଲ କମିଶନରମାନେ ସ୍ଵତନ୍ତ୍ର ରିଲିଫ୍ କମିଶନରଙ୍କୁ ଏନଫୋର୍ସମେଣ୍ଟ ଟିମ୍ ଗ୍ରହଣ କରିଥିବା ପଦକ୍ଷେପ ସମ୍ପର୍କରେ ଅବଗତ କରାଇବେ ।

ପ୍ରତ୍ୟେକ ଜିଲ୍ଲାରେ କଣ୍ଟ୍ରୋଲ ରୁମ୍ ମାନ ଖୋଲାଯିବ ଏହା ୨୪ ଘଣ୍ଟିଆ ସେବା ଯୋଗାଇବ ।

ପ୍ରତ୍ୟେକ ଜିଲ୍ଲାପାଳ ମାନଙ୍କୁ ଯୋଗାଇ ଦିଆଯାଇଥିବା ସାଚେଲାଲଟ ଫୋନକୁ ସେମାନେ ଯାଞ୍ଚ କରି ପୂର୍ବ ପ୍ରସ୍ତୁତି ଅନୁଯାୟୀ ଚେଷ୍ଟା କରାଇବେ । ଏହା ସହିତ ୬ ଟି ଉପକୂଳବର୍ତ୍ତୀ ଜିଲ୍ଲାକୁ

ଯେଉଁ ଡିଜିଟାଲ ମୋବାଇଲ ରେଡିଓ ଯୋଗାଇ ଦିଆଯାଇଛି ସେମାନେ ତାହାକୁ ବ୍ୟବହାର କରିବେ ଏଥି ସହ ଭୁବନେଶ୍ୱର, କଟକ, ବ୍ରହ୍ମପୁର ମୁନିସିପାଲ କମିଶନର ମାନଙ୍କୁ ମଧ୍ୟ ଅସ୍ଥାୟି ଭାବେ ସାଟେଲାଇଟ ଫୋନ ଯୋଗାଇ ଦିଆଯାଇଛି ।

ଜନସାଧାରଣଙ୍କୁ ନିରାପଦ ସ୍ଥାନକୁ ସ୍ଥାନାନ୍ତର କରିବା ପୂର୍ବରୁ ଆଶ୍ରୟସ୍ଥଳୀ ଗୁଡିକର ନିରାପତ୍ତା ବ୍ୟବସ୍ଥା ସମ୍ପର୍କରେ ଅନୁଧ୍ୟାନ କରାଯିବ । ମହିଳା ଓ ପୁରୁଷ ମାନଙ୍କ ପାଇଁ ଅଲଗା ଶୈତାଳୟ, ପାନୀୟ ଜଳ, ରୋଷେଇ ବ୍ୟବସ୍ଥା ସହ ପରିମଳ ଓ ସ୍ୱଚ୍ଛତା ପ୍ରତି ଧ୍ୟାନ ଦିଆଯିବ ।

ସମସ୍ତ ବାତ୍ୟା ଆଶ୍ରୟସ୍ଥଳୀ ଗୁଡିକୁ ତୁରନ୍ତ ବିଡିଓ ଓ ତହସିଲଦାରମାନେ ବୁଲି ଦେଖିବା ସହ, ପାନୀୟଜଳ ଯୋଗାଣ, ଶୈତାଳୟର ବ୍ୟବସ୍ଥା ସୁନିଶ୍ଚିତ କରିବା ସହ, ଜେନେରେଟର ଟାଣ୍ଡର ଲାଇଟ, ମେକାନିକାଲ କଟର ଇତ୍ୟାଦି ସୁବିଧା କରାଇବେ ।

ବାତ୍ୟା ଆଶ୍ରୟସ୍ଥଳୀ ଗୁଡିକୁ ସଫାସୁତୁରା ରଖିବା ଦିଗରେ ଧ୍ୟାନ ଦିଆଯିବ। ସହ, ବେସରକାରୀ ଅନୁଷ୍ଠାନ ଗୁଡିକ ମଧ୍ୟ ଏହି ସମୟରେ ନିୟୋଜିତ କରାଯିବ, ସମସ୍ତ ସ୍ଥାନର ପିଲା, ଗର୍ଭବତୀ ମହିଳା, ସ୍ତନ୍ୟପାନ କରାଉଥିବା ମହିଳା ମାନଙ୍କୁ ବିସ୍କୁଟ୍, ଛତୁଆ ଓ ଅନ୍ୟ ଖାଦ୍ୟ ସାମଗ୍ରି ଯୋଗାଇ ଦିଆଯିବାର ବ୍ୟବସ୍ଥା କରାଯିବ ।

ସ୍ଥାନୀୟ ଅଗ୍ନିଶମ ଅଧିକାରୀ ବାତ୍ୟା ଆଶ୍ରୟସ୍ଥଳୀ ଗୁଡିକରେ ଆବଶ୍ୟକ ଜିନିଷ ଗୁଡିକୁ ତଦାରଖ କରିବା ସହ ଜେନେରେଟର ସୁବିଧା କରିବେ ।

ଏନଡିଆରଏଫ୍ ର ୧୭ ଟି ଯୁନିଟ ବାଦ ଆଉ 10 ଟି ଯୁନିଟକୁ ସଜାଗ ରହିବାକୁ ଏନଡିଆରଏଫ୍ ଡିଜିକୁ କୁହାଯାଇଛି ।

ଆଗାମି ୧୫ ଦିନ ମଧ୍ୟରେ ପ୍ରସବ ପାଇଁ ଦିନ ଧାର୍ଯ୍ୟ ହୋଇଥିବା ଗର୍ଭବତୀ ମହିଳାମାନଙ୍କ ତାଲିକା ଓ ସରକାରୀ ହସ୍ପିଟାଲ ର ତାଲିକା ପ୍ରସ୍ତୁତ ସହ ସେମାନଙ୍କର ସମସ୍ତ ପ୍ରକାର ଯତ୍ନ ନିଆଯିବ ।

ସମସ୍ତ ଜିଲ୍ଲାର ସିଡିଏମ୍‌ଓ ମାନଙ୍କୁ ବାତ୍ୟା ଆଶ୍ରୟସ୍ଥଳୀ ମାନଙ୍କରେ ଆଶୁ ଚିକିତ୍ସା ବ୍ୟବସ୍ଥା ଓ ଅତ୍ୟାବଶ୍ୟକ ଔଷଧ ଯୋଗାଇ ଦିଆଯିବା ପାଇଁ ନିର୍ଦ୍ଦେଶ ଦିଆଯାଇଛି ।

ସମୁଦ୍ର କୂଳ, ତଳିଆ ଅଞ୍ଚଳରେ ଓ କଳାଘରେ ରହୁଥିବା ଲୋକମାନଙ୍କୁ ସ୍ଥାନାନ୍ତର କରିବା ପାଇଁ ନିର୍ଦ୍ଦେଶ ଦିଆଯାଇଛି ।

ନବ ନିର୍ବାଚିତ ପଞ୍ଚାୟତ ପ୍ରତିନିଧି ଓ କର୍ପୋରେଟର ମାନଙ୍କୁ ବାତ୍ୟା ପୂର୍ବ ପ୍ରସ୍ତୁତି ଓ ସେମାନଙ୍କୁ ଦାଇତ୍ ସମ୍ପର୍କରେ ଅବଗତ ହେବା ପାଇଁ ଜିଲ୍ଲାପାଳ ଓ ମୁନିସିପାଲ କମିଶନର ମାନଙ୍କୁ ନିର୍ଦ୍ଦେଶ ଦିଆଯାଇଛି ।

ଜନସାଧାରଣ ବାତ୍ୟା ସମୟରେ ଆତ୍ମ, ନଡିଆ, ପଣସ ଇତ୍ୟାଦି ଗୋଟାଇବାକୁ ନିର୍ଦ୍ଦେଶ ଦିଆଯାଇଛି । ପରାମର୍ଶ ଦିଆଯିବା ସହ ନିଜେ ସୁରକ୍ଷିତ ରହିବା ଓ ଅନ୍ୟମାନଙ୍କୁ ସୁରକ୍ଷିତ ରଖିବା ଦିଗରେ ଜନସଚେତନତା ସୃଷ୍ଟି କରିବା ପାଇଁ ନିର୍ଦ୍ଦେଶ ଦିଆଯାଇଛି ।

ରାସ୍ତାକଡରେ ଓ ଛାତ ଉପରେ ଥିବା ହୋର୍ଡି ସବୁକୁ ହଟାଇବାକୁ ନିର୍ଦ୍ଦେଶ ଦିଆଯାଇଛି ।

ତହସିଲ ସ୍ତରରେ ପଲିଥିନ ମହଜୁଦ୍ ର ଆକଳନ କରିବା ପାଇଁ ଜିଲ୍ଲାପାଳ ମାନଙ୍କୁ ଦାଇତ୍ ଦିଆଯାଇଛି ।

ସମ୍ଭାବ୍ୟ ବାତ୍ୟା ପୂର୍ବରୁ ପ୍ରସ୍ତୁତି ସ୍ୱରୂପ ସ୍ୱତନ୍ତ୍ର ରିଲିଫ କମିଶନର ଙ୍ କାର୍ଯ୍ୟାଳୟରେ ଏକ ୨୪ ଘଣ୍ଟିଆ କଣ୍ଟ୍ରୋଲ ରୁମ୍ କାର୍ଯ୍ୟ କରୁଛି ଏଠାରେ ସମସ୍ତ ପ୍ରକାର ଜରୁରୀକାଳିନ ସୂଚନା ଓ ସହାୟତା ଯୋଗାଇ ଦେବା ପାଇଁ ବ୍ୟବସ୍ଥା କରାଯାଇଛି ।

ସେହି ଜିଲ୍ଲା ସ୍ତରରେ ମଧ୍ୟ ୨୪ ଘଣ୍ଟିଆ କଣ୍ଟ୍ରୋଲ ରୁମ୍ ଖୋଲାଯାଇ ସ୍ୱତନ୍ତ୍ର ରିଲିଫ କମିଶନର ଙ୍ କାର୍ଯ୍ୟାଳୟ ସହ ନିରନ୍ତର ସଂଯୋଗ ରେ ରହିବା ପାଇଁ ନିର୍ଦ୍ଦେଶ ଦିଆଯାଇଛି ।

ଓଡ଼ିଶା ଫରେଷ୍ଟ ଡେଭେଲପମେଣ୍ଟ କର୍ପୋରେସନର ୧୦୦ ଗଛ କଟାଳି ମାନଙ୍କୁ ପ୍ରସ୍ତୁତି ରଖିବା ପାଇଁ ବ୍ୟବସ୍ଥା କରାଯିବା ସହ ବାତ୍ୟା ପ୍ରଭାବିତ ଅଞ୍ଚଳରେ ରାସ୍ତାଘାଟ ସଫା କରିବା ପାଇଁ ସେମାନଙ୍କୁ ନିୟୋଜିତ କରାଯିବ ।

ସେହିପରି ଗ୍ରାମ ଉନ୍ନୟନ ବିଭାଗକୁ ଜେସିବି, ଗ୍ରାଙ୍କୁର ଓ କୁଶଳୀ ଶ୍ରମିକ ମାନଙ୍କ ସହ ସଜାଗ ରହିବାକୁ ନିର୍ଦ୍ଦେଶ ଦିଆଯାଇଛି ।

ନଗର ଉନ୍ନୟନ ବିଭାଗକୁ ସହରାଞ୍ଚଳ ମଧ୍ୟରେ ଯଦି ବାତ୍ୟାଭଳି ସମସ୍ୟା ଉପୁଜେ ତେବେ ରାସ୍ତା ଘାଟ, ସଫା କରିବା ସହ ଗମନା ଗମନ ବ୍ୟବସ୍ଥାର ସୁବିଧା କରିବାକୁ ପ୍ରସ୍ତୁତ ରହିବାକୁ କୁହାଯାଇଛି ।

ପଞ୍ଚାୟତିରାଜ ବିଭାଗ ପକ୍ଷରୁ ନିରନ୍ତର ଭାବେ ପାନୀୟ ଜଳ ଯୋଗାଣ ଓ ଶକ୍ତି ବିଭାଗ ପକ୍ଷରୁ ନିରବଚ୍ଛିନ୍ନ ଭାବେ ବିଦ୍ୟୁତ୍ ଯୋଗାଇ ଦେବା ଦିଗରେ ସମସ୍ତ ପ୍ରକାର ବ୍ୟବସ୍ଥା କରିବାକୁ ନିର୍ଦ୍ଦେଶ ଦିଆଯାଇଛି ।

ସେହିପରି ଆଜି ଅପରାହ୍ନରେ ସ୍ୱତନ୍ତ୍ର ରିଲିଫ କମିଶନର ଆଇଟି ସଚିବ ଓ ଟେଲିକମ ସେବା ଯୋଗାଣକାରୀ ସଂସ୍ଥା ମାନଙ୍କ ସହ ଆଲୋଚନା କରିଥିଲେ । ଯଦି ବାତ୍ୟା ଭଳି ପରିସ୍ଥିତି ଉପୁଯେ ସେ ସମୟରେ ସ୍ୱଭାବିକ ଭାବେ ଟେଲି ଯୋଗାଯୋଗ ବ୍ୟବସ୍ଥା କରିବା ଓ ଟେଲି ଯୋଗାଯୋଗ କ୍ଷେତ୍ରରେ ଯେପରି ବ୍ୟାହାତ ସୃଷ୍ଟି ନହୁଏ ସେ ଦିଗରେ ଦୃଷ୍ଟି ଦେବାକୁ ନିର୍ଦ୍ଦେଶ ଦେଇଥିଲେ ।

\*\*\*